

(ಶ್ರೀ ಕೆ. ಎಂ. ನಾಗಣ್ಣ)

ಅಹಾರ ಪರಿಸ್ಥಿತಿ ಗಂಡಸರೊಬ್ಬರು ಅಹಾರ ಮಂತ್ರಿಗಳಾದ ಮೇಲೆ ಸ್ವಲ್ಪ ಮಟ್ಟಿಗೆ ಸುಧಾರಿಸಬಹುದೆಂದು ನಾವು ಅಂದುಕೊಂಡಿದ್ದೆವು. ಆದರೆ ಈಗ ಮೊದಲಿಗಿಂತಲೂ ತೀರಾ ಕೆಟ್ಟುಹೋಗಿದೆ. ತಾವು ಅಹಾರ ಪರಿಸ್ಥಿತಿಯ ಬಗ್ಗೆ ಇಲ್ಲಿ ಚರ್ಚೆಮಾಡಲು ಬಂದು ದಿವಸವನ್ನೇ ಸಿಗದಿ ಮಾಡಿದ್ದೀರೆಂದು ನನಗೆ ಈಗಾಗಲೇ ತಿಳಿದುಬಂದಿದೆ. ಅದೇ ಅದುವರೆಗೆ ಜನ ಕೇವಲ ಆರ್ಥ ಕೆ. ಜಿ. ಅಕ್ಕಿ ತಿಂದು ಹೇಗೆ ಬದುಕಬೇಕು? ಸರ್ಕಾರದವರು ಆ ರೀತಿ ಕೊಟ್ಟರೆ ಹೇಗೆ ಆಗುತ್ತದೆ? ಹೊಸದಾಗಿ ಬಂದಿರುವ ಸಚಿವರು ವರ್ತಕರ ಬಳಿ ಹೋಗಿ ಅಕ್ಕಿಯ ಧಾರಣೆ ಕಡಿಮೆ ಮಾಡಿ ಎಂದು ಹೇಳಿದ್ದಾರೆಯೇ? ಅಥವಾ ಸರ್ಕಾರದವರು ಹೇಳಿದ ಹಾಗೆ ವರ್ತಕರಲ್ಲಿ ಮಾತನಾಡಿರುವ ಹಾಗೆ ದಪ್ಪ ಅಕ್ಕಿಯನ್ನು ಬಂದು ಕೆ. ಜಿ. ಗೆ 2 ರೂಪಾಯಿ ಇಂತೆ ಒನಾದರೂ ಮಾರುತ್ತಿದ್ದಾರೆಯೇ? ವರ್ತಕರು ಅವರಲ್ಲಿ ಮಾತನಾಡಿದ ಪ್ರಕಾರ ಇಲ್ಲಿಯ ಅಕ್ಕಿ ಕೆ. ಜಿ. ಗೆ 2 ರೂಪಾಯಿ ಅಥವಾ 2-10 ರೂಪಾಯಿ ಪ್ರಕಾರ ಮಾರುತ್ತಿದ್ದಾರೆಯೇ? ಸರ್ಕಾರದವರು ಅವರಲ್ಲಿ ಮಾತನಾಡಿದ ಮೇಲೆ ಕೆ. ಜಿ. ಗೆ 2 ರೂಪಾಯಿಗಳಿಗಿಂತ ಜಾಸ್ತಿಯಾಗಿ ಮಾರುವುದಿಲ್ಲವೆಂದು ವರ್ತಕರು ಏನಾದರೂ ಹೇಳುತ್ತಿದ್ದಾರೆಯೇ?

ಅಧ್ಯಕ್ಷರು:—ತಾವು ಸ್ವಲ್ಪ ಕೇಳಿ. ನಾಳೆಯಿಂದ ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ನಡೆಯಲಿದೆ. ಆಗ ತಾವು ಈ ವಿಚಾರದಲ್ಲಿ ವಿಶದವಾಗಿ ಮಾತನಾಡಬಹುದು.

ಶ್ರೀ ಕೆ. ಎಂ. ನಾಗಣ್ಣ:—ಜನಗಳಿಗೆ ಬೇಕಾದ್ದು ಹೊಟ್ಟೆಗೆ ಅಹಾರ. ದೇಶದಲ್ಲಿ ಅಹಾರವನ್ನು ಚೆನ್ನಾಗಿ ಬೆಳೆಯಬೇಕು. ಅದು ಸರಿಯಾಗಿ ವಿತರಣೆಯಾಗಬೇಕು. ಕಡಿಮೆ ಬೆಲೆಯಲ್ಲಿ ಜನಗಳಿಗೆ ಸಿಗಬೇಕು. ಈಗ ಹೊಸ ಮಂತ್ರಿಗಳು ಬಂದ ಮೇಲೆ ಈ ಅಹಾರ ಪರಿಸ್ಥಿತಿ ಸುಧಾರಿಸಬಹುದೆಂದು ಅಂದುಕೊಂಡಿದ್ದೆವು ಇವರು ಬಂದಮೇಲೆ ಏನೂ ಸುಧಾರಣೆ ಮಾಡಲಿಲ್ಲ. ಆದ್ದರಿಂದ ಸರ್ಕಾರದವರು ಅಹಾರ ಪದಾರ್ಥಗಳ ಬೆಲೆಗಳನ್ನು ಇಳಿಸುವ ಬಗ್ಗೆ ಸೂಕ್ತ ಕ್ರಮವನ್ನು ಕೂಡಲೇ ತೆಗೆದುಕೊಳ್ಳುತ್ತಾರೆಯೇ ಅಥವಾ ಹೀಗೆಯೇ ಇರುತ್ತದೆಯೇ ಎಂಬುದನ್ನು ತಿಳಿಸಬೇಕು. ಮಾನ್ಯ ಅಹಾರ ಮಂತ್ರಿಗಳು ಈ ಬಗ್ಗೆ ಒಂದು ಹೇಳಿಕೆಯನ್ನು ಕೊಡಬೇಕೆಂದು ನಾನು ಪ್ರಾರ್ಥನೆ ಮಾಡುತ್ತೇನೆ.

ANNOUNCEMENT OF CHANGES IN MINISTRY IN THE HOUSE.

ಶ್ರೀ ಕೋಣಂದೂರು ಲಿಂಗಪ್ಪ (ತೀರ್ಥಹಳ್ಳಿ).—ತಮಗೆ ಗೊತ್ತಿರುವ ಹಾಗೆ ಮೈಸೂರು ಸರ್ಕಾರದ ವಿಧಾನಸಭೆ ಹಿಂದೆ ಇದ್ದಾಗ ಕೆಲವು ಜನ

ಮಂತ್ರಿಗಳು ಈ ಸಭೆಯಲ್ಲಿ ಕೂಡಿದ್ದರು. ಈಗ ಕರ್ನಾಟಕ ವಿಧಾನಸಭೆಯಲ್ಲಿ ಆಗ ಮಂತ್ರಿಗಳಾಗಿದ್ದವರ ಪೈಕಿ ಕೆಲವರು ಮಂತ್ರಿಗಳಾಗಿ ಕಾಣುತ್ತಾ ಇಲ್ಲ. ಹಿಂದಿದ್ದವರು ಎಲ್ಲಿ ಹೋದರು ? ಅದರ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ವಿವರಣೆ ಕೊಡಬೇಕು.

ಅಧ್ಯಕ್ಷರು :—ಮಾನ್ಯ ಸದಸ್ಯರು ಪ್ರತಿದಿನವೂ ಪತ್ರಿಕೆಗಳನ್ನು ಓದುತ್ತಾ ಇರುವುದರಿಂದ ಆ ವಿಷಯ ಅವರಿಗೆ ಚೆನ್ನಾಗಿ ಗೊತ್ತಿರಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ಏಕೆಂದರೆ ಇವತ್ತು ಇಲ್ಲಿ ನಾಲ್ಕಾರು ಜನ ಮಂತ್ರಿಗಳು ಕಾಣುತ್ತಾ ಇಲ್ಲ. ಹೊಸಬರು ಕಾಣುತ್ತಾ ಇದ್ದಾರೆ. ಇದಕ್ಕೆ ಲಾ ಏನು ಕಾರಣ ? ಅವರು ಇಲ್ಲಿ ಮಂತ್ರಿಗಳ ಸ್ಥಾನದಲ್ಲಿ ಕೂಡಬೇಡಿ ಇರುವುದಕ್ಕೆ ಕಾರಣಗಳೇನು ? ಅವರೇಕೆ ಮಂತ್ರಿಗಳಾಗಿ ಇಲ್ಲಿ ಕೂಡಿಲ್ಲ ? ಏಕೆ ಅದನ್ನು ಬಿಟ್ಟರು ? ಅದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ವಿವರಣೆಗಳನ್ನು ಕೊಡುವುದು ಉಚಿತ.

ಶ್ರೀ ಹೆಚ್. ಡಿ. ದೇವೇಗೌಡ.—ಪ್ರಧಾನ ಮಂತ್ರಿಗಳು ಲೋಕಸಭೆ ಯಲ್ಲಿಯೂ ಹೊಸದಾಗಿ ಯಾರಾದರೂ ಅವರ ಸಂಪುಟಕ್ಕೆ ಸೇರಿದರೆ, ಅವರ ಪರಿಚಯವನ್ನು ಮಾಡಿಕೊಡುತ್ತಾರೆ. ಅದರಂತೆ ಮಾನ್ಯ ಮುಖ್ಯಮಂತ್ರಿಗಳೂ ಸಹ ಇಲ್ಲಿಯೂ ಹೊಸದಾಗಿ ಸಂಪುಟಕ್ಕೆ ಸೇರಿರುವ ಮಂತ್ರಿಗಳ ಪರಿಚಯವನ್ನು ಈ ಸಭೆಗೆ ಮಾಡಿಕೊಟ್ಟರೆ ಬಹಳ ಒಳ್ಳೆಯದು.

ಶ್ರೀ ಕೋಣಂದೂರು ಲಿಂಗಪ್ಪ.—ಜನಗಳಲ್ಲಿ ಇದರ ಬಗ್ಗೆ ಬಹಳ ಸಂಶಯ ಬಂದಿದೆ. ಉತ್ತಮವಾಗಿದ್ದವರನ್ನು ಕಳುಹಿಸಿಕೊಟ್ಟಿದ್ದಾರೆಂದು. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಇದರ ವಿಚಾರದಲ್ಲಿ ಒಂದು ಹೇಳಿಕೆಯ ಮೂಲಕ ಉತ್ತರ ಕೊಡುವುದು ಒಳ್ಳೆಯದು. ಆ ರೀತಿ ಮಾಡದೆ ಅವರು ಉಸಿರಾಡಬೇಡಿ ಇರುವ ಹಾಗೆ ಕೂತರೆ, ನಾವೇನು ತಿಳಿದುಕೊಳ್ಳಬೇಕು ? ಹಿಂದೆ ವಿದ್ಯಾ ಮಂತ್ರಿಗಳಾಗಿದ್ದವರು ಈ ಕಡೆ ಬಂದು ಪ್ರಶ್ನೆ ಕೇಳುತ್ತಿದ್ದಾರೆ. ಆದ್ದರಿಂದ ಇದರ ವಿಷಯ ಏನೂ ಗೊತ್ತಾಗುತ್ತಾ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಕೆಲವು ಜನ ಮಂತ್ರಿಗಳು ಏತಕ್ಕೋಸ್ಕರ ಅಲ್ಲಿಂದ ಬಿಟ್ಟು ಹೋಗಿದ್ದಾರೆಂಬ ಬಗ್ಗೆ ಸಂಶಯವಿರುವುದರಿಂದ, ಮಾನ್ಯ ಮುಖ್ಯಮಂತ್ರಿಗಳು ವಿವರಣೆ ಕೊಡುವುದು ಯೋಗ್ಯ. ನಮಗೆ ಯಾರ್ಯಾರೂ ಆ ರೀತಿ ಬಿಟ್ಟಿದ್ದಾರೆಂಬುದೇನೋ ಗೊತ್ತಿದೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಅಂತಹ ಮಹತ್ವದ ಕಾರಣಗಳು ಏನಿದ್ದುವು ? ಅವರಿಗೇ ಬೇಜಾರಾಗಿ ಬಿಟ್ಟರೋ ಅಥವಾ ಮಾನ್ಯ ಮುಖ್ಯ ಮಂತ್ರಿಗಳಿಗೆ ಬೇಜಾರಾಗಿ ಅವರನ್ನು ಬಿಟ್ಟರೋ ಒಂದೂ ಗೊತ್ತಾಗುತ್ತಾ ಇಲ್ಲ. ಒಕೆಂದರೆ ಮಾನ್ಯ ಮುಖ್ಯ ಮಂತ್ರಿಗಳೇ ನೋಡೂರಿನಲ್ಲಿ ಒಂದು ಹೇಳಿಕೆಯನ್ನು ಇತ್ತೀಚೆಗೆ ಕೊಟ್ಟಿರಲೇ ಮಾನ್ಯ ಶ್ರೀ ಬಸವಲಿಂಗಪ್ಪನವರು ಅವರ ಹೇಳಿಕೆಯನ್ನೇ ಕಾರಿತು ವತ್ತೊಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಇದನ್ನೆಲ್ಲಾ ನೋಡಿದರೆ ನಮ್ಮ ರಾಜ್ಯದ ಜನರಿಗೆ ಸಂಶಯ ಹುಟ್ಟಿದೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಈ ಸಂದರ್ಭದಲ್ಲಿ ಒಂದು ಸ್ಪಷ್ಟವಾದ ಹೇಳಿಕೆಯನ್ನು ಕೊಡಬೇಕು. ನಮಗೆ ಮಾನ್ಯ ಮುಖ್ಯ ಮಂತ್ರಿಗಳ ಬಾಯಿನಿಂದ ಒಂದು ಹೇಳಿಕೆ ಬೇಕು. ಆದ್ದರಿಂದ ಕೆಲವು ಜನ ಮಂತ್ರಿಗಳು ಸಂಪುಟ ಬಿಟ್ಟು ಏಕೆ ಹೋದರು ? ಏನು ಕಾರಣ ? ಹೊಸಬರು ಅವರ ಜಾಗಕ್ಕೆ ಬರುವುದಕ್ಕೆ ಮಹತ್ವವೇನು ? ಹೊಸಬರಲ್ಲಿ ಇರತಕ್ಕಂಥ ಮಹತ್ವದ ಬಗ್ಗೆ ತಾವು ಮಾನ್ಯ ಮುಖ್ಯಮಂತ್ರಿಗಳ ಬಾಯಿಯಿಂದ ಅವರ ಅಭಿಪ್ರಾಯವನ್ನು ಬಿಡಿಸಬೇಕು.

ಶ್ರೀ ಡಿ. ದೇವರಾಜ ಅರಸ್.— ನಮ್ಮ ಮನೆಯ ಪಾರ್ಟ್ ವಿಚಾರ ತಿಳಿದು ಕೊಳ್ಳುವ ಕಾರಣ ನಿಮಗೇನು ?

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಮಂತ್ರಿಗಳ ವಿಷಯ. ಈ ಮನೆಯ ಮಾತು, ನಿಮ್ಮ ನಮ್ಮ ಮನೆಯ ಮಾತು ಇದಾಗುವುದಿಲ್ಲ. ಇಲ್ಲಿ ನಡೆಯುವ ವಿಷಯಗಳೆಲ್ಲ ಈ ಮನೆಯ ಮಾತಾಗುತ್ತದೆ. ಇದು ಮಂತ್ರಿಗಳ ಬದಲಾವಣೆಯ ಮಾತು. ಮಾನ್ಯ ಶ್ರೀ ಅಜೀಜ್ ಸೇಟ್ ಅವರು ಕಾಣುತ್ತಲೇ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.— ಇಡೀ ಕರ್ನಾಟಕದಲ್ಲಿ ಇದು ದೊಡ್ಡ ಮನೆ. ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ ಹಾಗೆ ಇದು ಪ್ರತ್ಯೇಕವಾಗಿ ಅವರ ಮನೆ ಆಗುವುದಿಲ್ಲ. ನಾನೂ ಸಹ ಅಗತ್ಯ ಆಹಾರವಸ್ತುಗಳ ಬೆಲೆಯ ಏರಿಕೆಯ ವಿಷಯದಲ್ಲಿ ಒಂದು ನಿಲುವಳಿ ನೋಚನೆಯನ್ನು ಕಳುಹಿಸಿ ಕೊಟ್ಟಿದ್ದೇನೆ. ಅದು ಒಂದು ಪ್ರಾಮುಖ್ಯವಾದಂಥ ವಿಚಾರವಾಗಿರತಕ್ಕದ್ದು. ಏನೊಂದು ಆಶೆಯಿಂದ ಜನರು ನಮ್ಮನ್ನು ಇಲ್ಲಿಗೆ ಕಳುಹಿಸಿಕೊಟ್ಟಿದ್ದಾರೋ, ಅವರ ಒಂದು ಆಶೆ ನೆರವೇರಿತೆ ಬೇಕಾಗಿದೆ.

ಅಧ್ಯಕ್ಷರು.—ಈ ವಿಚಾರದಲ್ಲಿ ನನಗೆ ಈಗಾಗಲೇ ಒಂದು ಕಾಲಿಂಗ್ ಆಫ್‌ನ'ಷನ್ ನೋಟೀಸ್ ಸಹ ಬಂದಿದೆ. ಅದಕ್ಕಾಗಿ ಒಂದು ದಿನವನ್ನು ನಾನು ನಿಗದಿಮಾಡುತ್ತೇನೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಅ ಒಂದು ನಿಲುವಳಿ ಸೂಚನೆಗೆ ಅವಕಾಶವನ್ನು ತಾವು ಮಾಡಿ ಕೊಡಬೇಕು.

STRIKE BY THE PRIVATE SCHOOL TEACHERS AND COLLEGES

ಶ್ರೀ ಟಿ. ಆರ್. ಶಾಮಣ್ಣ.—166ನೇ ಸೆಕ್ಷನ್ ಪ್ರಕಾರ, ಕಾಲೇಜು ಉಪಾಧ್ಯಾಯರ ವರ್ಗ ಒಂದು ದೊಡ್ಡ ಅಂದೋಳನ ಪುರುಮಾಡಿರುವುದರಿಂದ, ಒಂದು ಕಾಲಿಂಗ್ ಅಟೆನ್‌ಷನ್ ನೋಟೀಸನ್ನು ಕಳುಹಿಸಿದ್ದೇನೆ. ಅದನ್ನು ಅದಷ್ಟು ಜಾಗೃತಿಯಾಗಿ ತೆಗೆದುಕೊಳ್ಳಬೇಕು.

ಅಧ್ಯಕ್ಷರು.—ಅದರ ಬಗ್ಗೆ ಕಾಲಿಂಗ್ ಅಟೆನ್‌ಷನ್ ಬಂದಿದೆ, ತಾವೂ ಸಹ ಇದರ ಬಗ್ಗೆ ಈಗಾಗಲೇ ನೋಟಿಸ್ ಕಳುಹಿಸಿಕೊಟ್ಟಿದ್ದೀರಿ. ಆ ವಿಷಯ ನನಗೆ ಗೊತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನೂ ಸಹ ಅದರ ಬಗ್ಗೆ ಕಾಲಿಂಗ್ ಅಟೆನ್‌ಷನ್ ಮೋಷನ್ ಕಳುಹಿಸಿ ಕೊಟ್ಟಿದ್ದೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಅದು ಯಾವಾಗ ಬರುತ್ತದೋ ಏನೋ ಗೊತ್ತಾಗಲಿಲ್ಲ. ಏಕೆಂದರೆ, ಈಗಾಗಲೇ ಉಪವಾಸ ವ್ರತವನ್ನು ಖಾಸಗಿ ಕಾಲೇಜು ಉಪಾಧ್ಯಾಯರುಗಳು, ಯೂನಿವರ್ಸಿಟಿ ಉಪಾಧ್ಯಾಯರುಗಳು ಆಚರಿಸುತ್ತಿದ್ದಾರೆ. ನಿನ್ನೆಯಿಂದಲೇ ಅವರು ಮೆರವಣಿಗೆ ಹೋಗುವುದನ್ನು ಪ್ರಾರಂಭಿಸಿದ್ದಾರೆ. ಆದರೂ ಅವರ ಪ್ರಶ್ನೆ ಇನ್ನೂ ಇತ್ಯರ್ಥವಾಗಲಿಲ್ಲ. ಸರ್ಕಾರದ ಪರವಾಗಿ ಅವರನ್ನು ಏನಾದರೂ ಹೋಗಿ ಯಾರಾದರೂ ಕೇಳಿದ್ದಾರೆಯೇ ?

ಶ್ರೀ ಡಿ. ದೇವರಾಜ್ ಅರಸ್.—ಅದಲ್ಲವನ್ನೂ ವಿಚಾರಮಾಡಲಾಗಿದೆ. 58 ವರ್ಷಗಳಿಂಬುದನ್ನು ಮತ್ತೆ ರೆಸ್ಪೋರ್ ಮಾಡಬೇಕೆಂದು ಹೇಳಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅದರ ಬಗ್ಗೆ ಸ್ಪಷ್ಟ ವಿವರಣೆಯನ್ನು ಕೊಡಬೇಕು.

ಶ್ರೀ ಡಿ. ದೇವರಾಜ್ ಅರಸ್.—ಆ ವಿಚಾರ ಬಂದಾಗೆ ಹೇಳೋಣ.